

## ایم کیو ایم غریب اور متوسط طبقے کی نمائندگی کرتی ہے اور وہی غریب عوام کے

### مسائل کو حل کر سکتی ہے۔ ڈاکٹر سلیم دانش

لندن۔۔۔۔۔ 13 ستمبر 2009ء

ایم کیو ایم یو کے یونٹ کے آرگنائزر ڈاکٹر سلیم دانش نے کہا ہے کہ پاکستان کا قیام جن نظریات پر عمل میں لایا گیا تھا ان پر عمل نہیں کیا گیا۔ پاکستان پر آج تک صرف جاگیرداروں اور سرمایہ داروں نے حکومت کی ہے جن کو پاکستان کے متوسط طبقے کے مسائل سے کوئی دلچسپی نہیں۔ یہ بات انہوں نے ایم کیو ایم یو کے زیر اہتمام ساؤتھ ہال میں منعقدہ افطار پارٹی سے خطاب کرتے ہوئے کہی۔ افطار پارٹی میں ایم کیو ایم ساؤتھ ہال یونٹ کے کارکنان اور ساؤتھ ہال میں مقیم پاکستانیوں نے شرکت کی۔ انہوں نے مزید کہا کہ ایم کیو ایم غریب اور متوسط طبقے کی نمائندگی کرتی ہے اور وہی غریب عوام کے مسائل کو حل کر سکتی ہے۔ آج پاکستان کی عوام دیگر سیاسی جماعتوں سے بددل ہو کر ایم کیو ایم کی طرف دیکھ رہے ہیں۔ ایم کیو ایم کو اگر پورے پاکستان میں کام کرنے کا موقع دیا گیا تو وہ پاکستان کا لوٹا ہوا پیسا ان لٹیروں سے لے کر ملکی خزانہ میں جمع کرائی گی۔ افطار پارٹی سے ایم کیو ایم یو کے کی آرگنائزنگ کمیٹی کے اراکین عبدالحمید، وزارت رضوی، سہیل خانزادہ اور ہاشم اعظم کے علاوہ ساؤتھ ہال یونٹ کے انچارج محبوب الہی نے بھی خطاب کیا۔